

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*

**॥ tryaśītitaṃaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ tryaśītitamah sargaḥ ॥

*bharatasya vanayātrā śṛṅgavērapurē rātrivāsaśca*

*tataḥ samutthitaḥ kalya -  
māsthāya syandanōttamam |  
prayayau bharataḥ śīghraṃ  
rāmadarśanakāmyayā ॥ 2.83.1 ॥*

*agrataḥ prayayustasya  
sarvē mantripurōhitāḥ |  
adhiruhya hayairyuktān  
rathān sūryarathōpamān ॥ 2.83.2 ॥*

*navanāgasahasrāṇi  
kalpitāni yathāvidhi |  
anvayurbharataṃ yānta -  
mikṣvākukulanandanam ॥ 2.83.3 ॥*

*ṣaṣṭhī rathasahasrāṇi  
dhanvinō vividhāyudhāḥ |  
anvayurbharataṃ yāntaṃ  
rājaputraṃ yaśasvinam ॥ 2.83.4 ॥*

śataṃ sahasrāṇyaśvānāṃ  
 samārūḍhāni rāghavam |  
 anvayurbharataṃ yāntaṃ  
 rājaputraṃ yaśasvinam || 2.83.5 ||

kaikēyī ca sumitrā ca  
 kausalyā ca yaśasvinī |  
 rāmānayanasantuṣṭā  
 yayuryānēna bhāsvatā || 2.83.6 ||

prayātāścāryasaṅghātā  
 rāmaṃ draṣṭuṃ salakṣmaṇam |  
 tasyaiva ca kathāścitrāḥ  
 kurvāṇā hr̥ṣṭamānasāḥ || 2.83.7 ||

mēghaśyāmaṃ mahābāhuṃ  
 sthirasattvaṃ dṛḍhavrataṃ |  
 kadā drakṣyāmahē rāmaṃ  
 jagataḥ śōkanāśanam || 2.83.8 ||

dṛṣṭa ēva hi naḥ śōka -  
 mapanēṣyati rāghavaḥ |  
 tamaḥ sarvasya lōkasya  
 samudyanniva bhāskaraḥ || 2.83.9 ||

ityēvaṃ kathayantastē  
 samprahr̥ṣṭāḥ kathāḥ śubhāḥ |  
 pariṣvajānāścānyōnyamaṃ  
 yayurnāgarikāstadā || 2.83.10 ||

yē ca tatrāparē sarvē  
 sammatā yē ca naigamāḥ |  
 rāmaṃ pratiyayurhr̥ṣṭāḥ  
 sarvāḥ prakṛtayaḥ śubhāḥ || 2.83.11 ||

maṇikārāśca yē kēcit  
 kumbhakārāśca śōbhanāḥ |  
 sūtrakarmaviśēṣajñā  
 yē ca śastrōpajīvinaḥ || 2.83.12 ||

māyūrakāḥ krākacikā  
 vēdhakā rōcakāstathā |  
 dantakārāḥ sudhākārā  
 yē ca gandhōpajīvinaḥ || 2.83.13 ||

suvarṇakārāḥ prakhyātā -  
 stathā kambalakārakāḥ |  
 snāpakōṣṇōdakā vaidyā  
 dhūpakāḥ śauṇḍikāstathā || 2.83.14 ||

rajakāstunnavāyāśca  
 grāmaghōṣamahattarāḥ |  
 śailūṣāśca saha strībhi -  
 ryānti kaivartakāstathā || 2.83.15 ||

samāhitā vēdavidō  
 brāhmaṇā vṛttasammatāḥ |  
 gōrathairbharataṃ yānta -  
 manujagmuḥ sahasraśaḥ || 2.83.16 ||

suvēśāḥ śuddhavasana -  
 stāmrāmṛṣṭānulēpinaḥ |  
 sarvē tē vividhairyānaiḥ  
 śanairbharatamanvayuḥ || 2.83.17 ||

prahr̥ṣṭamuditā sēnā  
 sānvayāt kaikayīsutam |  
 bhr̥āturānayanē yātaṃ  
 bharaṭaṃ bhr̥ātr̥vatsalam || 2.83.18 ||

tē gatvā dūramadhvānaṃ  
 rathayānāśvakuñjaraiḥ |  
 samāsēdustatō gaṅgāṃ  
 śṛṅgavērapuraṃ prati || 2.83.19 ||

yatra rāmasakhā vīrō  
 guhō jñātigaṇairvṛtaḥ |  
 nivasatyapramādēna  
 dēśaṃ taṃ paripālayan || 2.83.20 ||

upētya tīraṃ gaṅgāyā -  
 ścakravākairalaṅkṛtam |  
 vyavatiṣṭhata sā sēnā  
 bharaṭasyānuyāyinī || 2.83.21 ||

nirīkṣyānutthitāṃ sēnāṃ  
 tāṃ ca gaṅgāṃ śivōdakām |  
 bharaṭaḥ sacivān sarvā -  
 nabravīd vākyakōvidaḥ || 2.83.22 ||

nivēśayata mē sainya -  
mabhiprāyēṇa sarvataḥ |  
viśrāntāḥ pratarisyāmaḥ  
śva imāḥ sāgaraṅgamām || 2.83.23 ||

dātum ca tāvadicchāmi  
svargatasya mahīpatēḥ |  
aurdhvadēhanimittārtha -  
mavatīryōdakaḥ nadīm || 2.83.24 ||

tasyaivaḥ bruvatō'mātyā -  
stathētyuktvā samāhitāḥ |  
nyavēśayaḥstāḥśchandēna  
svēna svēna pṛthak pṛthak || 2.83.25 ||

nivēśya gaṅgāmanu tāḥ mahānadīm  
camūḥ vidhānaiḥ paribarhaśōbhinīm |  
uvāsa rāmasya tadā mahātmanō  
vicintamānō bharatō nivartanam || 2.83.26 ||

|| ityārṣē śrīmadrāmāyaṇē vālmikīyē ādikāvye  
ayōdhyākāṇḍē tryaśītitamaḥ sargaḥ ||